

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 21 мај 2019 година, издаде

ЛИЦЕНЦА

за приредување на игри на среќа во автомат клуб

1. На Друштвото за промет и услуги „СПОРТ-ЛАИФ ГЕЈМИНГ“ ДОО Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул.„Кемал Сејфула“ бр.2Б во Скопје, за период од шест години.

2. Друштвото за промет и услуги „СПОРТ-ЛАИФ ГЕЈМИНГ“ ДОО Скопје во автомат клубот ќе постави 20 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за промет и услуги „СПОРТ-ЛАИФ ГЕЈМИНГ“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за промет и услуги „СПОРТ-ЛАИФ ГЕЈМИНГ“ ДОО Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.

5. Друштвото за промет и услуги „СПОРТ-ЛАИФ ГЕЈМИНГ“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за промет и услуги „СПОРТ-ЛАИФ ГЕЈМИНГ“ ДОО Скопје не плати 50% од надоместокот, односно не го плати износот од 39.375 евра во

денарска противвредност по средниот курс на Народна банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за промет и услуги „СПОРТ-ЛАИФ ГЕЈМИНГ“ ДОО Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за промет и услуги „СПОРТ-ЛАИФ ГЕЈМИНГ“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 21.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за промет и услуги „СПОРТ-ЛАИФ ГЕЈМИНГ“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за промет и услуги „СПОРТ-ЛАИФ ГЕЈМИНГ“ ДОО Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за промет и услуги „СПОРТ-ЛАИФ ГЕЈМИНГ“ ДОО Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Друштвото за промет и услуги „СПОРТ-ЛАИФ ГЕЈМИНГ“ ДОО Скопје до Министерството за финансии поднесе барање бр.13-2164/1 од 12.03.2019 година и дополнување на барање бр.13-3129/1 од 04.04.2019 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Договор за основање на Друштво со ограничена одговорност (пречистен текст) од 09.11.2018 година донесен од содружниците на Друштвото за промет и услуги „СПОРТ-ЛАИФ ГЕЈМИНГ“ ДОО Скопје;

- правила за игри на среќа на автомати од 12.03.2019 година и правила за игри на среќа на електронски рулет од 12.03.2019 година донесени од Друштвото за промет и услуги „СПОРТ-ЛАИФ ГЕЈМИНГ“ ДОО Скопје;

- податоци за учесникот во платен промет (тековна состојба) од 03.04.2019 година од НЛБ Банка АД Скопје;
- потврда за исплатени плати од 28.02.2019 година издадена од НЛБ Банка АД Скопје;
- извод бр.29 за промени на состојбата на средствата на сметката од 07.03.2019 година од НЛБ Банка АД Скопје;
- извод бр.1 за промени на состојбата на средствата на сметката на ден 09.11.2018 година, извод бр.2 за промени на состојбата на средствата на сметката на ден 13.11.2018 година, извод бр.3 за промени на состојбата на средствата на сметката на ден 14.11.2018 година, извод бр.4 за промени на состојбата на средствата на сметката на ден 15.11.2018 година, извод бр.5 за промени на состојбата на средствата на сметката на ден 16.11.2018 година и извод бр.12 за промени на состојбата на средствата на сметката на ден 19.12.2018 година, издадени од НЛБ Банка АД Скопје;
- Договор за заем на парични средства склучен на ден 14.11.2018 година помеѓу Зоран Стерјоски од Скопје како заемодавач, Јован Јованоски од Охрид како заемопримач и Маја Јованоска од Охрид како гарант;
- Договор за заем на парични средства склучен на ден 14.11.2018 година помеѓу Ѓоко Стерјоски од Скопје како заемодавач и Горан Павиќевиќ од Скопје како заемопримач;
- Договор за заем на парични средства склучен на ден 14.11.2018 година помеѓу Ѓоко Стерјоски од Скопје како заемодавач и Кире Темелкоски од Прилеп како заемопримач;
- Одлука за распределба на дивиденда бр.01-1960 од 19.09.2018 година донесена од Друштвото за промет и услуги „СПОРТ-ЛАИФ ТРЕЈД“ ДОО Скопје;
- Договор за кредит бр.14138 од 05.08.2015 година склучен помеѓу ШПАРКАСЕ БАНКА МАКЕДОНИЈА А.Д. Скопје и Лазо Грујески од Гостивар;
- Договор бр.КР2015/89017 за одобрување на потрошувачки кредит склучен на ден 07.09.2015 година помеѓу НЛБ Тугунска банка АД Скопје и Лазо Грујески од Гостивар;
- Договорот за дар на парични средства склучен на ден 12.11.2018 година помеѓу Веска Сотировска од Скопје како дародавач и Мирјана Кочевска од Скопје;
- уверенија за остварени приходи бр.27-138/3326 од 01.04.2019 година и бр.27-138/3424 од 04.04.2019 година донесени од Управата за јавни приходи Регионална дирекција Скопје;
- Одлука за исплата на дивиденда од годишната добивка за 2016 година и од акумулираната добивка за период 2009-2013 година бр.0306-13 од 25.08.2017 година и Одлука за распоредување на добивката остварена по годишната сметка и финансиските извештаи за 2016 година, донесени од Друштво за производство и трговија „ОАЗА“ увоз-извоз ДОО Штип;
- Одлуки бр.01-2974/2 од 14.11.2018 година и бр.01-3232 од 19.12.2018 година донесени од Ѓоко Стерјоски од Скопје и Зоран Стерјоски од Скопје;
- Одлука бр.04/18-1 од 13.11.2018 година донесена од Иван Стојановски од Струмица;
- извод бр.51 за промените на состојбата на средствата на сметката на ден 06.07.2017 година и извод бр.73 за промените на состојбата на средствата на сметката на ден 31.08.2017 година, издадени од НЛБ Банка АД Скопје;
- Договор за готовински ненаменски кредит бр.02-401-0083131.8 склучен на ден 12.12.2016 година помеѓу Комерцијална Банка АД Скопје и Ѓоце Магловски од Куманово;

- Договор за готовински пенаменски кредит бр.02-401-0112813.0 склучен на ден 10.10.2018 година помеѓу Комерцијална Банка АД Скопје и Гоце Магловски од Куманово;

- Одлука за исплата на дивиденда бр.0302-15/19 од 30.04.2018 година донесена од Друштво за производство, трговија и услуги „ДАН-ДАН КОМПАНИ“ експорт-импорт ДООЕЛ Куманово;

- Договор за пренос на удел склучен на ден 03.07.2017 година помеѓу Зоран Божиновски од Куманово и Катерина Стојковска од Куманово;

- Програма за спречување перење пари и финансирање на тероризам бр.03-27 од 12.03.2019 година донесена од Друштвото за промет и услуги „СПОРТ-ЛАИФ ГЕЈМИНГ“ ДОО Скопје;

- решение бр.27-18/01190-0426 од 04.03.2019 година донесено од Управата за јавни приходи, Регионална дирекција Скопје;

- 21 уверение за техничка исправност на автоматите за игри на среќа издадени од Друштвото за услуги, техничко испитување и анализа на автомати и маси за игри на среќа „МНГ ГРУП“ ДОО Скопје;

- решение со тековна состојба бр.35020190003567 од 13.02.2019 година издадени од Централниот регистар на Република Македонија;

- потврда бр.05-015274/19-0002 од 28.02.2019 година издадена од Царинската Управа на Република Северна Македонија;

- уверение за платени даноци и придонеси бр.27-137/1328/2 од 05.03.2019 година издадено од Управата за јавни приходи, Регионална дирекција Скопје;

- потврда од Регистарот на казни за сторени кривични дела на правните лица бр.0808-10/1519-1 од 01.03.2019 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/1519-2 од 01.03.2019 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/150120190012807 од 01.03.2019 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/150120190012808 од 01.03.2019 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија;

- известување бр.0905-22/91 од 28.02.2019 издадено од Централниот регистар на Република Северна Македонија и

- уплатница ПП 50 за платена административна такса во износ од 600,00 денари.

Постанувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.500.000,00 евра видно од решението и тековната состојба

бр.35020190003567 од 13.02.2019 година издадени од Централниот регистар на Република Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-10/1519-1 од 01.03.2019 година, бр.0808-10/1519-2 од 01.03.2019 година, бр.0808-50/150120190012807 од 01.03.2019 година и бр.0808-50/150120190012808 од 01.03.2019 година од Регистарот на казни за сторени кривични дела на правните лица издадени од Централниот регистар на Република Македонија.

Со доставеното известување бр.0905-22/91 од 28.02.2019 година издадено од Централниот регистар на Република Северна Македонија се утврди дека Друштвото започнало со работа во месец септември 2018 година и истото до Централниот Регистар нема поднесено годишна сметка за своето работење во регистарот на годишни сметки.

Со доставената Програма за спречување перење пари и финансирање тероризам бр.03-27 од 12.03.2019 година донесена од Друштвото за промет и услуги „СПОРТ-ЛАИФ ГЕЈМИНГ“ ДОО Скопје, се дефинираат организационите, материјално-техничките и други мерки и дејствија кои се спроведуваат во деловните простории на Друштвото за промет и услуги „СПОРТ-ЛАИФ ГЕЈМИНГ“ ДОО Скопје заради откривање и спречување активности на перење пари и други приноси од казниво дело и финансирање на тероризам.

Од уверението за платени даноци и придонеси бр.27-137/1328/2 од 05.03.2019 година издадено од Управата за јавни приходи, Регионална дирекција Скопје и потврдата бр.05-015274/19-0002 од 28.02.2019 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.27-18/01190-0426 од 04.03.2019 година донесено од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Кемал Сејфула“ бр.2Б во Скопје ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од податоците за учесникот во платен промет (тековна состојба) од 03.04.2019 година издадена од НЛБ Банка АД Скопје.

Трговското друштво редовно исплатува плати на вработените во периодот од најмалку шест месеци пред поднесувањето на барањето, видно од потврдата од 28.02.2019 година издадена од НЛБ Банка АД Скопје;

Од доставениот извод бр.29 за промени на состојбата на средствата на сметката од 07.03.2019 година издаден од НЛБ Банка АД Скопје, се утврди дека паричните средства кои ќе се уплатат на име надоместок за добивање на лиценца, се од тековно работење на друштвото.

Потеклото на средствата на основната главнина се утврди од следната документација:

Од Договорот за основање на Друштво со ограничена одговорност (пречистен текст) од 09.11.2018 година склучен со содружниците на Друштвото за промет и

услуги „СПОРТ-ЛАИФ ГЕЈМИНГ“ ДОО Скопје се утврди дека главнината на друштвото изнесува 2.500.00,00 евра и се состои од паричен влог.

Од изводот бр.1 за промени на состојбата на средствата на сметката на ден 09.11.2018 година од НЛБ Банка АД Скопје се утврди дека паричниот влог во износ од 1.537.383,00 денари е од уплата на основачки влог од страна на содружникот Лазо Грујески од Гостивар. Од изводот бр.2 за промени на состојбата на средствата на сметката на ден 13.11.2018 година од НЛБ Банка АД Скопје се утврди дека паричниот влог во износ од 4.612.125,00 денари е од уплата на основачки влог од страна на содружникот Друштво за производство, угостителство, трговија и услуги „ИВО-КОМПАНИ 2007“ ДООЕЛ увоз-извоз Струмица. Од изводот бр.3 за промени на состојбата на средствата на сметката на ден 14.11.2018 година од НЛБ Банка АД Скопје се утврди дека паричниот влог во износ од 768.700,00 денари е од уплата на основачки влог од страна на содружникот Зоран Божиновски од Куманово, паричниот влог во износ од 1.537.375,00 денари е од уплата на основачки влог од страна на содружникот Кире Темелкоски од Прилеп, паричниот влог во износ од 2.690.406,00 денари е од уплата на основачки влог од страна на содружникот Зоран Стерјоски од Скопје, паричниот влог во износ од 4.612.125,00 денари е од уплата на основачки влог од страна на содружникот Горан Павиќевиќ од Скопје, паричниот влог во износ од 8.071.219,00 денари е од уплата на основачки влог од страна на содружникот Ѓоко Стерјоски од Скопје и паричниот влог во износ од 64.696.184,00,00 денари е од уплата на основачки влог од страна на содружникот Друштвото за промет и услуги „СПОРТ-ЛАИФ ТРЕЈД“ ДОО Скопје. Од изводот бр.4 за промени на состојбата на средствата на сметката на ден 15.11.2018 година издаден од НЛБ Банка АД Скопје се утврди дека паричниот влог во износ од 768.500,00 денари е од уплата на основачки влог од страна на содружникот Гоце Магловски од Куманово, паричниот влог во износ од 3.074.340,00 денари е од уплата на основачки влог од страна на содружникот Љупчо Манџуков од Штип и паричниот влог во износ од 6.148.680,00 денари е од уплата на основачки влог од страна на содружникот Јован Јованоски од Охрид. Од изводот бр.5 за промени на состојбата на средствата на сметката на ден 16.11.2018 година од НЛБ Банка АД Скопје се утврди дека паричниот влог во износ од 3.074.350,00 денари е од уплата на основачки влог од страна на содружникот Мирјана Кочевска од Скопје и од изводот бр.12 за промени на состојбата на средствата на сметката на ден 19.12.2018 година од НЛБ Банка АД Скопје се утврди дека паричниот влог во износ од 52.142.875,00 денари е од уплата на основачки влог од страна на содружникот Друштвото за промет и услуги „СПОРТ-ЛАИФ ТРЕЈД“ ДОО Скопје.

Од Договорот за заем на парични средства склучен на ден 14.11.2018 година помеѓу Зоран Стерјоски од Скопје како заемодавач, Јован Јованоски од Охрид како заемопримач и Маја Јованоска од Охрид како гарант, се утврди дека паричниот влог на Јован Јованоски од Охрид во износ од 100.000,00 евра потекнува од позајмица. Од Договорот за заем на парични средства склучен на ден 14.11.2018 година помеѓу Ѓоко Стерјоски од Скопје како заемодавач и Горан Павиќевиќ од Скопје како заемопримач се утврди дека паричниот влог на Горан Павиќевиќ од Скопје во износ од 75.000,00 евра потекнува од позајмица. Од Договорот за заем на парични средства склучен на ден 14.11.2018 година помеѓу Ѓоко Стерјоски од Скопје како заемодавач и Кире Темелкоски од Прилеп како заемопримач се утврди дека паричниот влог на Кире Темелкоски од Прилеп во износ од 25.000,00 евра потекнува од позајмица. Од Одлуката за распределба на дивиденда бр.01-1960 од 19.09.2018 година донесена од Друштвото за промет и услуги „СПОРТ-ЛАИФ ТРЕЈД“ ДОО Скопје се утврди дека паричниот влог на Ѓоко Стерјоски од Скопје во износ

8.071.219,00 денари и паричниот влог на Зоран Стерјоски од Скопје во износ од 2.690.406,00 денари потекнуваат од дивиденда. Од Договорот за кредит бр.14138 од 05.08.2015 година склучен помеѓу ШПАРКАСЕ БАНКА МАКЕДОНИЈА А.Д. Скопје и Лазо Грујески од Гостивар и Договорот бр.КР2015/89017 за одобрување на потрошувачки кредит склучен на ден 07.09.2015 година помеѓу НЛБ Тутунска банка АД Скопје и Лазо Грујески од Гостивар се утврди дека паричниот влог на Лазо Грујески од Гостивар во износ од 1.537.388,00 потекнува од земени кредити. Од Договорот за дар на парични средства склучен на ден 12.11.2018 година помеѓу Веска Сотировска од Скопје како работодавач и Мирјана Кочевска од Скопје како даропримач и од уверенијата за остварени приходи бр.27-138/3326 од 01.04.2019 година и бр.27-138/3424 од 04.04.2019 година донесени од Управата за јавни приходи Регионална дирекција Скопје, се утврди дека паричниот влог на Мирјана Кочевска од Скопје во износ од 3.074.350,00 денари потекнува од подарок и од лични примања. Од Одлуката за исплата на дивиденда од годишната добивка за 2016 година и од акумулираната добивка за период 2009-2013 година бр.0306-13 од 25.08.2017 година и Одлуката за распоредување на добивката остварена по годишната сметка и финансиските извештаи за 2016 година, донесени од Друштво за производство и трговија „ОАЗА“ увоз-извоз ДОО Штип, извод бр.51 за промените на состојбата на средствата на сметката на ден 06.07.2017 година и извод бр.73 за промените на состојбата на средствата на сметката на ден 31.08.2017 година, издадени од НЛБ Банка АД Скопје, се утврди дека паричниот влог на Љупчо Манџуков од Штип во износ од 3.074.350,00 денари потекнува од дивиденда. Од Договорот за готовински ненаменски кредит бр.02-401-0083131.8 склучен на ден 12.12.2016 година и Договорот за готовински ненаменски кредит бр.02-401-0112813.0 склучен на ден 10.10.2018 година помеѓу Комерцијална Банка АД Скопје и Гоце Магловски од Куманово, се утврди дека паричниот влог на Гоце Магловски од Куманово во износ од 768.500,00 денари потекнува од земени кредити. Од Одлуката за исплата на дивиденда бр.0302-15/19 од 30.04.2018 година донесена од Друштвото за производство, трговија и услуги „ДАН-ДАН КОМПАНИ“ експорт-импорт ДООЕЛ Куманово и Договорот за пренос на удел на содружник склучен на ден 03.07.2017 година помеѓу Зоран Божиновски од Куманово и Катерина Стојковска од Куманово се утврди дека паричниот влог на Зоран Божиновски од Куманово во износ од 768.700,00 денари потекнува од дивиденда и од пренесување на удел. Од Одлуките бр.01-2974/2 од 14.11.2018 година и бр.01-3232 од 19.12.2018 година донесени од Гоко Стерјоски од Скопје и Зоран Стерјоски од Скопје се утврди дека паричниот влог на Друштвото за промет и услуги „СПОРТ-ЛАИФ ТРЕЈД“ ДОО Скопје во износ од 116.839.059,00 денари потекнува од приходи од работењето. Од Одлуката бр.04/18-1 од 13.11.2018 година донесена од Иван Стојановски од Струмица се утврди дека паричниот влог на Друштвото за производство, угостителство, трговија и услуги „ИВО-КОМПАНИ 2007“ ДООЕЛ увоз-извоз Струмица во износ од 4.612.125,00 денари потекнува од приходи од работењето.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати од 12.03.2019 година и правила за игри на среќа на електронски рулет од 12.03.2019 година, донесени од Друштвото за промет и услуги „СПОРТ-ЛАИФ ГЕЈМИНГ“ ДОО Скопје кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16) - во понатамошниот текст Законот.

Од доставените 21 уверение издадено од Друштвото за услуги, техничко испитување и анализа на автомати и маси за игри на среќа „МПГ ГРУП“ ДОО Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-1853/2 од 21.03.2019 година доставено од Управата за јавни приходи, Генерална дирекција Скопје се утврди дека надзорниот информациски систем на Друштвото за промет и услуги „СПОРТ-ЛАИФ ГЕЈМИНГ“ ДОО Скопје е во фаза на тестирање со информацискиот систем на УЈП.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за промет и услуги „СПОРТ-ЛАИФ ГЕЈМИНГ“ ДОО Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена.

Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција до утврдениот датум согласно со лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа на месечна основа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Друштвото за промет и услуги „СПОРТ-ЛАИФ ГЕЈМИНГ“ ДОО Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за промет и услуги „СПОРТ-ЛАИФ ГЕЈМИНГ“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр.45-3044/1
21 мај 2019 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
СЕВЕРНА МАКЕДОНИЈА

Оливер Спасовски

